

## KAPITOLU 330

### ATT DWAR AWTORITÀ GĦAS-SERVIZZI FINANZJARJI TA' MALTA

*Sostitwit:*  
*XIII. 1994.2.*  
*Emendat:*  
*XVII. 2002.103.*

*Biex iwaqqaf Awtorità għas-Servizzi Finanzjarji ta' Malta, biex jirregola dawk l-attivitajiet u biex jipprovdi għal hwejjeġ li huma anċillari jew inċidentali għalihom jew li għandhom x'jaqsmu magħhom.*

20 ta' Jannar, 1989;  
30 ta' Ġunju, 1989

*L-ATT XXXIV tal-1988, kif emendat bl-Att XV tal-1989; bl-Avviż Legali 167 tal-1989; bl-Att XXXI tal-1990; bl-Avviżi Legali: 79 u 183 tal-1990; bl-Atti XIII tal-1994, XXV tal-1995, XVII tal-2002, IV tal-2003, XIII tal-2004, XII tal-2006 u XX tal-2007; bl-Avviż Legali 424 tal-2007; u bl-Atti III tal-2009 u II tal-2010.*

#### PRELIMINARI

1. It-titolu fil-qosor ta' dan l-Att hu l-Att dwar l-Awtorità għas-Servizzi Finanzjarji ta' Malta.  
*Titolu fil-qosor.*  
*Emendat:*  
*XIII.1994.2;*  
*XVII. 2002.103.*
2. F'dan l-Att, kemm-il darba r-rabta tal-kliem ma teħtieġx xort'ohra:  
"Awtorità" tfisser l-Awtorità għas-Servizzi Finanzjarji ta' Malta mwaqqfa bl-artikolu 3;  
"Bord ta' l-Amministrazzjoni u Riżorsi" tfisser il-Bord imwaqqaf bl-artikolu 11;  
"Bord tal-Gvernaturi" tfisser il-Bord tal-Gvernaturi ta' l-Awtorità mwaqqaf bl-artikolu 6;  
"Direttur Ġenerali" tfisser iċ-*Chairman* tal-Kunsill ta' Sorveljanza mwaqqaf bl-artikolu 10;  
"Kumitat ta' Kordinazzjoni" tfisser il-Kumitat stabbilit bl-artikolu 9;  
"Kunsill ta' Sorveljanza" tfisser il-Kunsill imwaqqaf taht l-artikolu 10;  
"*Manager* ta' l-Ilmenti tal-Konsumaturi" tfisser il-persuna mahtura skond l-artikolu 20;  
"Ministru" tfisser il-Ministru responsabbli għall-Finanzi;  
"persuna" tinkludi kull entità korporata jew mhux korporata li jista' jkollha liċenza jew awtorizzazzjoni ohra mahruġa mill-Awtorità jew li taqa' taht l-awtorità ta' sorveljanza jew regolatorja ta' l-Awtorità;  
"preskritt" tfisser preskritt taht dan l-Att;  
"sena finanzjarja" tfisser perijodu ta' tnax-il xahar li jibda fl-1 ta' Jannar u jispiċċa fil-31 ta' Diċembru ta' kull sena;

"servizzi finanzjarji" tfisser il-kummerè bankarju, il-kummerè ta' l-assigurazzjoni u attivitajiet ta' intermedjarji fl-assigurazzjoni, il-kummerè tat-titoli, u l-kummerè ta' istituzzjonijiet finanzjarji u tinkludi reġistrazzjoni ta' kumpaniji u tharis ta' leġislazzjoni dwar il-kumpaniji u dawk l-oqsma l-oħra ta' attivitajiet finanzjarji li jistgħu jitqiegħdu taht il-kompetenza ta' sorveljanza u dik regolatorja ta' l-Awtorità mill-Ministru jew permezz ta' kull liġi oħra;

"l-Uffiċjal Prinċipali ta' l-Operat" tfisser iċ-*Chairman* tal-Bord ta' l-Amministrazzjoni u r-Riżorsi.

Twaqqif ta' l-Awtorità.  
Emendat:  
XIII.1994.5.

3. (1) Għandu jkun hemm Awtorità, li tissejjah l-Awtorità għas-Servizzi Finanzjarji ta' Malta.

(2) L-Awtorità għandha tkun enti morali li jkollha personalità ġuridika distinta u tkun tista' tidhol għal kuntratti, takkwista u tiddisponi minn proprjetà ta' kull xorta għall-finijiet tal-funzjonijiet tagħha taht dan l-Att jew kull liġi oħra, tharrek u tiġi mharrka u li tagħmel dawk il-hwejjeġ kollha u tidhol għal dawk l-operazzjonijiet kollha li huma inċidentali jew li jwasslu għall-eżerċizzju jew qadi ta' xi funzjonijiet tagħha msemmija hawn fuq.

Funzjonijiet ta' l-Awtorità.  
Emendat:  
XIII.1994.6.  
Sostitwit:  
XVII.2002.106.  
Emendat:  
XX.2007.4.

4. (1) Bla ħsara għal xi setgħa jew funzjoni oħra mogħtija lilha b'dan l-Att jew b'xi liġi oħra, tkun il-funzjoni ta' l-Awtorità:

- (a) li tirregola, issegwi u tissorvelja servizzi finanzjarji f'Malta;
- (b) li tippromovi l-interessi ġenerali u l-aspettativi leġittimi tal-konsumaturi tas-servizzi finanzjarji, u li tippromovi prattiċi ta' kompetizzjoni ġusta u għażla tal-konsumatur f'servizzi finanzjarji;
- (c) li ssegwi u tissorvelja prattiċi ta' negozju u ta' kummerè dwar il-provvista ta' servizzi finanzjarji lil persuni privati u oħrajn, u li tipprovdi tagħrif u direzzjoni għall-pubbliku;
- (d) li ssegwi l-operat u r-rinforzar tal-liġijiet li direttament jew indirettament jolqtu lill-konsumatur ta' servizzi finanzjarji f'Malta u li tagħmel jew tikkummissjona dak l-istudju, riċerka jew sħarriġ li jidhirlha xierqa dwar dan;
- (e) li tagħti parir lill-Gvern b'mod ġenerali fuq il-formulazzjoni ta' *policies* fil-qasam tas-servizzi finanzjarji, u li tagħmel dawk ir-rakkomandazzjonijiet lill-Gvern fuq l-azzjoni li fil-fehma ta' l-Awtorità tkun spedita dwar hwejjeġ li jaqgħu taht il-funzjonijiet regolatorji jew ta' sorveljanza ta' l-Awtorità;
- (f) li tinvestiga allegazzjonijiet ta' prattika u attivitajiet li jkunu ta' ħsara għall-konsumaturi ta' servizzi finanzjarji, u b'mod ġenerali iżzomm taht is-sorveljanza prattiċi ta' kummerè dwar il-provdiment ta' servizzi finanzjarji u li tidentifika, u tiehu dawk il-miżuri biex titwaqqaf jew tiġi evitata kull prattika li tkun ingusta, dannegġuza jew li xort'oħra tagħmel

hsara lill-konsumaturi tas-servizzi finanzjarji;

- (g) li tiżgura l-ogħla livelli ta' kondotta u amministrazzjoni fis-sistema finanzjarja;
- (h) li taqdi dawk il-funzjonijiet jew dmirijiet l-oħra li jistgħu jiġu assenjati lilha taħt dan l-Att jew xi liġi oħra.

(2) Għall-qadi ahjar tal-funzjonijiet tagħha, l-Awtorità għandha tikkolabora ma' korpi oħra lokali u barranin, dipartimenti tal-Gvern, organizzazzjonijiet internazzjonali u entitajiet oħra li jeżerċitaw setgħat regolatorji ta' sorveljanza jew ta' liċenza taħt xi liġi f' Malta jew barra minn Malta jew li xort'oħra jsegwu jew jissorveljaw oqsma jew attivitajiet fis-settur tas-servizzi finanzjarji, u li tagħmel arrangamenti għal skambju reċiproku ta' informazzjoni jew għal forom oħra ta' għajjnuna fuq hwejjeġ regolatorji jew ta' sorveljanza.

(3) L-Awtorità jkollha s-setgħa li timponi dawk id-drittijiet kif jista' jiġi preskritt, u tiġbor hlasijiet dwar kull talba, applikazzjoni jew haġa oħra li tiġi sottomessa lilha taħt dan l-Att jew xi liġi oħra inklużi d-drittijiet u l-hlasijiet dwar kull permess, liċenza, awtorizzazzjoni, eżenzjoni jew benefiċċju iehor, kif ukoll drittijiet u hlasijiet dwar il-funzjonijiet regolatorji, ta' superviżjoni jew investigattivi taħt dan l-Att jew xi liġi oħra.

(4) Fl-eżerċizzju tal-funzjonijiet u l-poteri assenjati lilha taħt dan l-Att jew kull Att iehor, l-Awtorità hi marbuta li timxi skond l-obbligi internazzjonali ta' Malta inklużi l-obbligi li Malta għandha taħt it-Trattat fil-kuntest tat-tifsir ta' l-Att dwar l-Unjoni Ewropea. F'dan l-Att, "l-obbligi internazzjonali ta' Malta" ikollha t-tifsira mogħtija lilha taħt l-artikolu 2 ta' l-Att dwar is-Servizzi ta' l-Investment.

Kap. 460.

Kap. 370.

5. (1) L-organi prinċipali ta' l-Awtorità huma l-Bord tal-Gvernaturi, il-Kumitat ta' Kordinazzjoni, il-Kunsill ta' Sorveljanza, il-Bord ta' l-Amministrazzjoni u r-Riżorsi u l-Uffiċċju Legali.

L-Awtorità.  
Emendat:  
XV.1989.3;  
XIII.1994.8.  
Sostitwit:  
XVII.2002.106.  
Emendat:  
IV.2003.16.

(2) Ikun id-dmir ta' l-organi ta' l-Awtorità li jipprovdu lill-Bord tal-Gvernaturi b'dik l-informazzjoni kollha li tkun meħtieġa għall-qadi xieraq tal-funzjonijiet tiegħu u b'mod partikolari biex jiżgura li l-*policies* tiegħu jkunu qed jiġu eżegwiti b'mod xieraq.

6. (1) Il-Bord tal-Gvernaturi għandu jstabilixxi l-*policies* li għandhom jiġu eżegwiti mill-Awtorità. Waqt li jkun qed jistabilixxi dawk il-*policies* il-Bord tal-Gvernaturi għandu jsegwi l-linji ta' gwida dwar dik il-*policy* stabbilita mill-Gvern. Il-Bord tal-Gvernaturi jkun ukoll responsabbli biex jagħti pariri lill-Gvern kif provdut fl-artikolu 4.

Il-Bord tal-Gvernaturi.  
Emendat:  
XIII.1994.9.  
Sostitwit:  
XVII.2002.106.  
Emendat:  
IV.2003.10.

(2) Il-Bord tal-Gvernaturi jkun magħmul minn dawn li ġejjin:

- (a) *Chairman*, mahtur mill-Prim Ministru;
- (b) sitt membri oħra mahtura mill-Prim Ministru minn fost persuni li jkunu distinti fil-kummerċ, attivitajiet finanzjarji, il-professjonijiet, is-servizzi pubbliċi jew

fil-hajja akkademika li fil-fehma tiegħu jkunu jistgħu jirrappreżentaw il-mod kif jaħsbuha l-industrija u l-konsumaturi ta' servizzi finanzjarji.

(3) Persuna ma tikkwalifikax biex tkun mahtura bhala *Chairman* jew membru tal-Bord tal-Gvernaturi jew ta' xi organu ieħor ta' l-Awtorità, jew li żżomm xi kariga ma' l-Awtorità, jekk tkun detentur ta' liċenza jew awtorizzazzjoni oħra mahruġa mill-Awtorità jew xort'oħra taqa' taħt il-funzjonijiet regolatorji jew ta' sorveljanza ta' l-Awtorità, jew tkun direttur, uffiċjal jew impjegat ta' dak id-detentur jew persuna oħra.

(4) Meta *ċ-Chairman* ikun nieqes jew ma jkunx jista' jeżerċita l-funzjonijiet u s-setgħat tal-kariga tiegħu u l-Prim Ministru ma jkunx hatar persuna oħra biex taġixxi bhala *Chairman* matul il-perijodu ta' nuqqas jew inabbilta', il-membri l-oħra tal-Bord tal-Gvernaturi għandhom jagħzlu wiehed mill-membri l-oħra tal-Bord biex jaqdi l-funzjonijiet tač-*chairman* matul kull perijodu.

(5) Ič-*Chairman* u l-membri tal-Bord tal-Gvernaturi għandhom iżommu l-kariga għal dak iż-żmien, li ma jkunx iktar minn hames snin, kif jista' jiġi speċifikat fl-ittra tal-hatra, u jkunu eliġibbli li jinhatru mill-ġdid; għandhom jirċievu dik ir-rimunerazzjoni li l-Ministru jista' minn żmien għal żmien jistabbilixxi.

(6) (a) Bla hsara għad-disposizzjonijiet tas-subartikolu (3) persuna ma tkunx eliġibbli li tinhatar jew li żżomm kariga bhala *Chairman* jew bhala membru tal-Bord tal-Gvernaturi jekk -

- (i) tkun membru tal-Kamra ta-Deputati; jew
- (ii) tkun legalment inkapaċi jew interdett; jew
- (iii) tkun ġiet dikjarata falluta jew tkun għamlet kompożizzjoni jew arrangement mal-kredituri tagħha; jew
- (iv) tkun kisret xi dispożizzjoni magħmula minn xi liġi jew taħtha li jkollha l-iskop li thares il-membri tal-pubbliku kontra kull telf finanzjarju li jiġi kawżat minn diżonestà, inkompetenza jew għemil hażin li jkollha x'taqsam ma' l-ghoti ta' servizzi finanzjarji jew fl-amministrazzjoni ta' kumpaniji; jew
- (v) tkun hadet schem f'xi prattika kummerċjali li tidher lill-Prim Ministru li tkun qarrieqa jew oppressiva jew mod ieħor mhux xierqa (sew jekk kontra l-liġi jew le) jew b'mod ieħor tiġbed fuqha nuqqas ta' kreditu dwar il-metodu li tuża biex tmexxi n-negozju jew l-attivitajiet professjonali tagħha; jew
- (vi) tkun hadet schem fi jew tkun assoċjata ma' xi prattika kummerċjali oħra jew mod ieħor ġabet ruhha b'dak il-mod li jiffa' dubju fuq il-kompetenza u l-maturità tal-ġudizzju tagħha; jew
- (vii) ikollha xi nteress finanzjarju jew xi nteress ieħor

- li jista' jippreġudikaha fit-tweqqi tal-funzjonijiet tagħha; jew
- (viii) tkun mod ieħor mhux idoneja u xierqa li jkollha dik il-kariga.
- (b) Sabiex jistabbilixxi jekk persuna hijiex idoneja u xierqa, il-Prim Ministru għandu jqis l-integrità ta' dik il-persuna, kemm hi persuna kompetenti u matura fil-ġudizzju tagħha biex twettaq ir-responsabbilitajiet ta' dik il-kariga, id-diligenza kif tkun twettaq jew x'aktarx twettaq dawk ir-responsabbilitajiet u jekk l-interessi ta' xi persuna oħra humiex, jew x'aktarx ikunu, b'xi mod mhedda jekk l-ewwel persuna jkollha dik il-kariga.
- (c) Kull persuna li l-Prim Ministru jkun hatar jew jipproponi li jaħtar bħala membru tal-Bord tal-Gvernaturi għandha, kull meta l-Prim Ministru hekk jitlobha, tagħtih dak it-tagħrif li l-Prim Ministru jqis meħtieġ għat-tweqqi ta' dmirijietu taħt il-paragrafi (a) u (b).
- (d) Membru tal-Bord jista' jitneħħa mill-kariga tiegħu mill-Prim Ministru minhabba f'inkapaċità li jaqdi l-funzjonijiet tal-kariga, kemm jekk minhabba mard mentali jew fiżiku, jew għal imġieba hażina; u għall-finijiet ta' dan il-paragrafu nuqqas ta' attendenza ripetuta u mhux ġustifikata mil-laqgħat tista' titqies li tammonta għal imġieba hażina.
- (e) Kull membru tal-Bord tal-Gvernaturi jista' jirriżenja mill-kariga tiegħu bil-mezz ta' ittra indirizzata lill-Prim Ministru.
- (f) Il-hatra ta' kull persuna bħala membru tal-Bord tal-Gvernaturi u t-tmiem ta' kariga jew riżenja ta' persuna bħal dik, ikunu notifikati fil-Gazzetta.

7. (1) Il-Bord tal-Gvernaturi għandu jiltaqa' spiss kemm ikun meħtieġ jew spedjenti, iżda f'ebda każ inqas minn darba kull tliet xhur. Il-laqgħat għandhom jissejhu miċ-*Chairman* jew fuq l-inizjattiva tiegħu stess jew fuq it-talba bil-miktub ta' tlieta mill-membri.

Laqgħat tal-Bord tal-Gvernaturi.  
*Emendat:*  
*XIII. 1994.10.*  
*Sostitwit:*  
*XVII. 2002.106.*

(2) Il-Bord tal-Gvernaturi jista' jaġixxi minkejja xi vakanza fost il-membri kemm-il darba jkun hemm preżenti għal-laqgħa *quorum* ta' mhux inqas minn tliet membri.

(3) Il-laqgħat tal-Bord tal-Gvernaturi jkunu preseduti miċ-*Chairman*, jew fl-assenza tiegħu mill-aġent *Chairman*, jew minn membru elett mill-membri preżenti għal dik il-laqgħa partikolari.

(4) Id-deċiżjonijiet tal-Bord tal-Gvernaturi jittieħdu b'maġġoranza tal-voti tal-membri preżenti, u ċ-*Chairman* jew il-persuna li tkun qed tippresjedi l-laqgħa, jkollha vot oriġinali u f'każ ta' vot indaqs, vot ieħor jew vot deċiżiv.

(5) (a) Il-Bord tal-Gvernaturi għandu jagħzel wiehed mill-uffiċjali ta' l-Awtorità biex jaġixxi bħala Segretarju

tal-Bord tal-Gvernaturi għal dak iż-żmien li l-Bord tal-Gvernaturi jidhirlu xieraq.

(b) Ikun id-dmir tas-Segretarju li jagħmel it-thejjijiet neċessarji għal-laqgħat tal-Bord tal-Gvernaturi u li jżomm minuti ta' dawk il-laqgħat.

(6) Kull parteċipazzjoni fil-proċedimenti tal-Bord tal-Gvernaturi minn persuna li ma jkollhix dritt li tagħmel hekk, ma tinvalidax il-proċedimenti.

(7) Bla hsara għad-disposizzjonijiet ta' qabel ta' dan l-artikolu, il-Bord tal-Gvernaturi jista' jirregola l-proċedimenti tiegħu stess.

(8) Il-Bord jista' jistieden lil kull persuna u jista' jordna lil kull uffiċjal jew impjegat ta' l-Awtorità biex jattendi għal laqgħa tal-Bord tal-Gvernaturi u li jiehu schem fid-diskussjonijiet.

**8.** Ir-rappreżentanza legali u ġuridika ta' l-Awtorità tkun vestita fiċ-*Chairman* tal-Bord tal-Gvernaturi, jew f'dik il-persuna l-oħra li l-Bord tal-Gvernaturi jista' jistabbilixxi għal każ speċifiku jew għal klassi ta' każijiet:

Iżda l-Bord tal-Gvernaturi jista' minn żmien għal żmien jahtar xi wiehed jew aktar mill-uffiċjali jew impjegati ta' l-Awtorità, biex jidher f'isem l-Awtorità u għaliha f'kull proċedimenti ġudizzjarji jew f'xi att, kuntratt, strument jew dokument ieħor ikun li jkun, jew fi klassi jew kategoriji tagħhom.

**9.** (1) Il-Kumitat ta' Kordinazzjoni jkun responsabbli li jikkordina l-implimentazzjoni tal-*policies* ta' l-Awtorità.

(2) Il-Kumitat ta' Kordinazzjoni jkun magħmul miċ-*Chairman* tal-Bord tal-Gvernaturi, li għandu jippresjedi l-Kumitat, mid-Direttur Ġenerali u mill-uffiċjal Prinċipali ta' l-Operat ta' l-Awtorità.

(3) Il-Bord tal-Gvernaturi għandu jagħmel wiehed mill-uffiċjali ta' l-Uffiċċju Legali biex jagħmilha ta' Segretarju tal-Kumitat ta' Kordinazzjoni għal dak il-perijodu u taht dawk il-kondizzjonijiet li l-Bord tal-Gvernaturi jidhirlu xieraq.

(4) Ikun id-dmir tas-Segretarju li jagħmel it-thejjijiet meħtieġa għal-laqgħat tal-Kumitat ta' Kordinazzjoni u li jżomm il-minuti ta' dawk il-laqgħat.

(5) Id-disposizzjonijiet ta' l-artikolu 7 għandhom, safejn applikabbli, japplikaw għal-laqgħat tal-Kumitat ta' Kordinazzjoni kif japplikaw għal-laqgħat tal-Bord tal-Gvernaturi.

**10.** (1) Il-Kunsill ta' Sorveljanza jkun responsabbli għall-approvazzjoni u l-hruġ ta' liċenzi u awtorizzazzjonijiet oħra, għall-iproċessar ta' applikazzjonijiet għal dawk il-liċenzi u awtorizzazzjonijiet, u biex isegwi u jissorvelja persuni u entitajiet oħra liċenzjati jew awtorizzati mill-Awtorità fis-settur ta' servizzi finanzjarji.

(2) Il-Kunsill ta' Sorveljanza jkun magħmul mid-Direttur Ġenerali, li għandu jippresjedi l-Kunsill, u minn kull wiehed mid-

Rappreżentanza  
legali u ġuridika.  
Emendat:  
XIII. 1994.11.  
Sostitwit:  
XVII. 2002.106.

Il-Kumitat ta'  
Kordinazzjoni.  
Emendat:  
XV. 1989.4;  
XIII. 1994.12, 13.  
Sostitwit:  
XVII. 2002.106.  
Emendat:  
IV. 2003.16.

Il-Kunsill ta'  
Sorveljanza.  
Emendat:  
XIII. 1994.12, 14.  
Sostitwit:  
XVII. 2002.106.

Diretturi responsabbli rispettivament fl-Awtorità għal Kummeré Bankarju, Kumpaniji, Assigurazzjoni, Servizzi ta' Investiment u għal kull qasam ieħor ta' servizzi finanzjarji taħt is-sorveljanza regolatorja ta' l-Awtorità.

(3) Il-Kunsill ta' Sorveljanza għandu jagħzel wiehed mill-uffiċjali ta' l-Awtorità li jkun jaħdem f'xi waħda mill-funzjonijiet imsemmija fis-subartikolu (1) biex jagħmilha ta' Segretarju tal-Kunsill għal dak il-perijodu u taħt dawk il-kondizzjonijiet li l-Bord tal-Gvernaturi jidhirlu xierqa.

(4) Ikun id-dmir tas-Segretarju li jagħmel it-thejjijiet meħtieġa għal-laqgħat tal-Kunsill ta' Sorveljanza u li jzomm minuti ta' dawk il-laqgħat.

(5) Id-disposizzjonijiet ta' l-artikolu 7 għandhom, safejn huma applikabbli, japplikaw għal-laqgħat tal-Kunsill ta' Sorveljanza kif japplikaw għal-laqgħat tal-Kunsill ta' Sorveljanza li japplikaw għal-laqgħat tal-Bord tal-Gvernaturi.

**11.** (1) Il-Bord ta' l-Amministrazzjoni u r-Riżorsi jkun responsabbli għall-amministrazzjoni ta' kuljum u għall-finanzi ta' l-Awtorità inklużi l-iżvilupp kummerċjali u servizzi anċillari u għall-kordinazzjoni ġenerali ta' l-affarijiet amministrattivi ta' l-Awtorità, u jkun magħmul mill-persuni responsabbli għal dawk l-attivitajiet fl-Awtorità kif ikunu magħżula mill-Bord tal-Gvernaturi.

Il-Bord ta' l-Amministrazzjoni u r-Riżorsi.  
Emendat:  
XI. 1989.5;  
XXXI. 1990.3;  
XIII. 1993.12.  
Sostitwit:  
XVII. 2002.106.

(2) L-Uffiċjal Prinċipali ta' l-Operat għandu jippresjedi l-Bord ta' l-Amministrazzjoni u Riżorsi.

(3) Il-Bord ta' l-Amministrazzjoni u r-Riżorsi għandu jagħzel wiehed mill-uffiċjali ta' l-Awtorità li jkun jaħdem f'xi waħda mill-attivitajiet imsemmija fis-subartikolu (1), biex jagħmilha ta' Segretarju tal-Bord ta' l-Amministrazzjoni u r-Riżorsi għal dak il-perijodu u taħt dawk il-kondizzjonijiet li l-Bord tal-Gvernaturi jidhirlu xierqa.

(4) Ikun id-dmir tas-Segretarju li jagħmel it-thejjijiet meħtieġa għal-laqgħat tal-Bord u li jzomm il-minuti ta' dawk il-laqgħat.

(5) Id-disposizzjonijiet ta' l-artikolu 7 għandhom, safejn huma applikabbli, japplikaw għall-Bord ta' l-Amministrazzjoni u r-Riżorsi kif japplikaw għall-Bord tal-Gvernaturi.

**12.** L-Uffiċċju Legali għandu jipprovdi dawk il-pariri u servizzi legali u servizzi oħra kif il-Bord tal-Gvernaturi u organi oħra ta' l-Awtorità jistgħu jeħtieġu fit-tweġġ tal-funzjonijiet u dmirijiet tagħhom.

L-Uffiċċju Legali.  
Emendat:  
XIII. 1994.12, 16.  
Sostitwit:  
XVII. 2002.106.

**13.** (1) L-Awtorità tista' taħtar Direttur Ġenerali, Uffiċjal Prinċipali ta' l-Operat, *Manager* ta' l-Ilmenti tal-Konsumaturi u dawk l-uffiċjali u impjegati oħra li jidhirlha li jkunu meħtieġa biex twettaq il-funzjonijiet, is-setgħat u d-dmirijiet tagħha taħt dan l-Att jew taħt xi liġi oħra. Il-hatra ta' l-uffiċjali u mpjegati oħra ta' l-Awtorità barra mid-Direttur Ġenerali, l-Uffiċjal Prinċipali ta' l-Operat u l-*Manager* ta' l-Ilmenti tal-Konsumaturi għandhom isiru mill-Kumitat ta' Kordinazzjoni taħt dawk il-pattijiet u l-

Uffiċċju u impjegati ta' l-Awtorità.  
Emendat:  
XIII.1994.17.  
Sostitwit:  
XVII. 2002.106.  
Emendat:  
IV. 2003.16.

kondizzjonijiet li l-Bord tal-Gvernaturi jista' jistabbilixxi.

Kap. 9.

(2) Għall-finijiet tal-Kodiċi Kriminali u ta' kull disposizzjoni ta' natura penali taht xi liġi oħra, il-membri ta' l-Awtorità, u kull uffiċjal jew impjegat tagħha, għandhom jitqiesu li huma uffiċjali pubbliċi.

Tixrid ta' informazzjoni.  
Emendat:  
XIII. 1994.18.  
Sostitwit:  
XVII. 2002.106.

14. (1) L-Awtorità għandha tagħmel arrangamenti f'dik il-forma u b'dak il-mod li jidhirlha xieraq għat-tixrid ta' dik l-informazzjoni u pariri li jidhirlha li jkunu spedjenti li tagħti lill-pubbliku dwar hwejjeġ li għandhom x'jaqsmu mat-twettiq tal-funzjonijiet tagħha taht dan l-Att jew xi liġi oħra.

(2) Fl-arrangamenti għall-publikazzjoni ta' kull informazzjoni jew pariri bħal dawk, l-Awtorità għandha tikkunsidra d-dmir tas-segretezza professjonali u, kemm ikun prattikabbli għandha żżomm lura milli tippubblika xi haġa li għandha x'taqsam mal-hajja privata ta' individwu, meta fil-fehma ta' l-Awtorità l-publikazzjoni ta' dik il-haġa taffettwa jew tista' taffettwa b'mod serju u bi preġudizzju l-interessi ta' dak l-individwu.

Skemi ta' kumpens.  
Emendat:  
XIII. 1994.19.  
Sostitwit:  
XVII. 2002.106.

15. Bla hsara għad-disposizzjonijiet ta' liġijiet oħra, il-Ministru, li jaġixxi fuq il-parir ta' l-Awtorità, jista' jagħmel regolamenti biex jistabbilixxi, jikkordina, jamalgama u xort'oħra jirregola skemi jew sotto-skemi ta' kumpens jew arrangamenti simili oħra fis-settur tas-servizzi finanzjarji:

- (a) għall-provediment ta' kumpens meta detenturi ta' liċenza jew kategorji tagħhom, ma jkunux jistgħu jissodisfaw l-obbligi tagħhom lejn depożitanti, investituri, detenturi ta' polza jew oħrajn li jagħmlu talba dwar kull responsabbiltà li jkunu dahlu għaliha b'konnessjoni mat-twettiq ta' xi attività li dwarhom ikunu liċenzjati jew xort'oħra awtorizzati, u
- (b) għall-provediment ta' kumpens li jinholoq minn jew b'konnessjoni ma' xi responsabbiltà oħra kif jista' jiġi preskritt, u biex jirregola l-amministrazzjoni u l-finanzjament ta' kull skemi jew arrangamenti għal kumpens bħal dawk u l-kontribuzzjonijiet jew imposti li għandhom jithallsu fihom, u dawk ir-regolamenti jistgħu jagħmlu dispożizzjoni differenti għal klassijiet differenti ta' detenturi ta' liċenza u oħrajn li jagħmlu talba.

Setgħat ta' l-Awtorità.  
Sostitwit:  
XIII. 1994.20;  
XVII. 2002.106.  
Emendat:  
IV. 2003.11;  
XII. 2006.57;  
XX. 2007.5;  
A.L. 424 tal-2007;  
III. 2009.9.

16. (1) Bla hsara għal kull funzjoni jew setgħa oħra mogħtija taht dan l-Att jew xi liġi oħra, fit-twettiq tal-funzjonijiet u setgħat tagħha taht dan l-Att, l-Awtorità jkollha d-dritt li titlob aċċess u dhul raġonevoli għall-post tan-negozju, uffiċċji, dokumentazzjoni u nformazzjoni oħra dwar l-attivitajiet liċenzjati jew awtorizzati mill-Awtorità jew li xort'oħra jaqgħu taht il-funzjonijiet ta' sorveljanza jew regolatorji tagħha. Id-diretturi u *managers*, ikunu x'ikunu msejha, jew kull persuni oħra li huma jew li kienu inkarigati mill-operat jew l-attivitajiet li jaqgħu taht il-funzjonijiet ta' sorveljanza jew regolatorji ta' l-Awtorità għandhom jgħinu u jikkollaboraw ma' l-Awtorità sabiex tkun tista' twettaq il-funzjonijiet tagħha, u

għandhom jiġbru u jibgħatu mingħajr telf ta' żmien dik l-informazzjoni u dokumentazzjoni li l-Awtorità tista' titlob b'mod raġonevoli minn żmien għal żmien.

(2) L-Awtorità tista':

- (a) tohroġ Regoli li jkunu jirregolaw il-proċeduri u d-dmirijiet ta' persuni li jkollhom liċenza jew li jkunu awtorizzati minnha, jew li jkunu jinkwadraw taht il-funzjonijiet regolatorji jew ta' sorveljanza tagħha u dawk ir-Regoli jistgħu:
  - (i) ikunu jipprovdu dwar prospetti, dikjarazzjonijiet u avviżi li jkollhom isiru jew jingħataw għal dawk il-finijiet li dwarhom l-Awtorità teżerċita funzjonijiet ta' sorveljanza jew regolatorji taht dan l-Att jew kull Att ieħor, u l-forma u l-kontenut tagħhom; u
  - (ii) jistipulaw l-informazzjoni li dawk il-persuni għandhom jipprezentaw lill-Awtorità;
- (b) tohroġ direttiva bil-miktub fejn tkun tehtieg lid-detentur ta' liċenza jew ta' xi awtorizzazzjoni oħra, u, jew lil xi ufficjal relattiv, li jagħmel jew li jzomm lura milli jagħmel xi att, inklużi dawk il-projbizzjonijiet, restrizzjonijiet u kondizzjonijiet li jstgħu jiġu speċifikati fid-direttiva; u kull direttiva bħal dik tista' tinħareġ għar-rigward ta' każijiet jew klassijiet ta' każijiet speċifiċi; kull detentur ta' liċenza jew awtorizzazzjoni oħra u, jew l-ufficjal li l-avviż jiġi indirizzat lilu għandu jobdi, jikkonforma ruħu u jagħti seħh lil dik id-direttiva fiż-żmien u bil-mod imsemmi fid-direttiva.

(3) Meta detentur ta' liċenza jew *manager*, segretarju, direttur jew persuna oħra responsabbli għal detentur ta' liċenza tikser jew tonqos li thares xi waħda mill-kondizzjonijiet imposti f'liċenzi maħruġa mill-Awtorità skond l-artikolu 4 jew xi direttiva jew regola maħruġa skond dan l-artikolu, l-Awtorità tista' b'avviż bil-miktub u mingħajr il-htieġa ta' smiġh fil-qorti timponi fuq persuni liċenzjati jew awtorizzati minnha, jew li jaqgħu taht il-funzjonijiet regolatorji jew superviżorji tagħha, magħduda *managers*, segretarji, diretturi, u, jew persuni oħra, skond il-każ, penali amministrattiva li ma tkunx ta' iżjed minn tlieta u disgħin elf u mija u erbgħa u sebgħin euro u erbgħa u disgħin ċenteżmu (93,174.94).

(4) Meta ma jkunx sar appell minn avviż bħal dak imsemmi fis-subartikolu (3), jew meta jkun sar appell minn dak l-avviż, fi żmien hmistax-il ġurnata minn meta jiġi deċiż dak l-appell mit-Tribunal, il-penali amministrattiva msemmija fl-avviż jew kif imnaqqsa jew miżjuda b'deċiżjoni tat-Tribunal għandha tkun dovuta lill-awtorità kompetenti. Malli tiġi notifikata kopja ta' l-avviż jew tad-deċiżjoni, skond il-każ, permezz ta' att ġudizzjarju lill-persuna indikata fl-avviż jew fid-deċiżjoni, dak l-avviż jew dik id-deċiżjoni jkunu jikkostitwixxu titolu eżekuttiv għall-effetti u l-finijiet kollha tat-Titolu VII tat-Taqsima I tat-Tieni Ktieb tal-Kodiċi ta' Organizzazzjoni u Proċedura Ċivili.

(5) Id-dritt ta' l-Awtorità li tikseb tagħrif minn persuna li għandha jew kellha liċenza jew awtorizzazzjoni oħra, jew minghand xi wiehed mill-uffiċjali jew impjegati ta' dik il-persuna, ma għandu jkun ristrett, imfixkel jew prekluz b'ebda mod. *Gagging* jew obbligu ta' kunfidenzjalità simili jew xi kondizzjoni ristrettiva oħra li toħroġ minn relazzjoni legali jew kontrattwali bejn dik il-persuna u l-uffiċjali jew l-impjegati tagħha, għandhom ikunu, sa fejn dawn imorru kontra dawn id-disposizzjonijiet u jimpedixxu jew jirrestringu d-dritt li l-Awtorità għandha li tirċievi t-tagħrif meħtieġ konformement mal-funzjonijiet u d-dmirijiet regolatorji li johorġu taht dan l-Att jew kull Att ieħor, nulli u bla effett.

(6) B'konsegwenza tas-subartikolu (5), għandhom japplikaw dawn id-disposizzjonijiet li ġejjin:

- (a) kull persuna li għandha jew kellha liċenza jew awtorizzazzjoni oħra mill-Awtorità, u l-uffiċjali jew l-impjegati tagħha għandhom, fuq talba bil-miktub ta' l-Awtorità, minnufih jipprovdu lill-Awtorità b'kull tagħrif li din tista' teħtieġ kif hemm provdut dwaru fis-subartikolu (5), u ma jistgħu jqajjmu ebda restrizzjoni kontrattwali ta' *gagging* jew impediment simili jew ta' xi obbligu ieħor ta' kunfidenzjalità li jinqalgħu jew allegatament jinqalgħu taht il-liġi dwar il-kuntratti jew xort'oħra jirrifjutaw li jharsu talba bhal dik li ssir mill-Awtorità;
- (b) l-ebda azzjoni għal ksur ta' kuntratt u l-ebda miżura dixxiplinarja ma tista' tittiehed, direttament jew indirettament, minn persuna kontra xi wiehed mill-uffiċjali jew impjegati tagħha għax ikun pprova xi tagħrif meħtieġ mill-Awtorità, u liema tagħrif kien meħtieġ mill-Awtorità skond kif provdut fis-subartikolu (5); u kull miżura kontrattwali jew dixxiplinarja li tmur kontra din id-disposizzjoni tkun nulla u bla effett;
- (ċ) għall-finijiet ta' dan l-artikolu:
  - (i) "tagħrif" tinkludi spejgazzjonijiet u forom oħra ta' assistenza; u
  - (ii) "impjegati" u "uffiċjali" tinkludi impjegati u uffiċjali preċedenti.

Tibdil ta' informazzjoni.  
*Emendat:*  
 XIII. 1994.21.  
*Sostitwit:*  
 XVII. 2002.106.  
*Emendat:*  
 IV. 2003.12;  
 XX. 2007.6.

17. (1) Hlief għall-qadi xieraq tad-dmirijiet jew tal-funzjonijiet tagħhom taht dan l-Att jew xi liġi oħra, il-membri tal-Bord tal-Gvernaturi jew ta' xi organu ieħor ta' l-Awtorità, u l-uffiċjali u l-impjegati ta' l-Awtorità għandhom jittrattaw kull informazzjoni li tinkiseb waqt il-qadi ta' dmirijietom bhala konfidenzjali u m'għandhom, la direttament u lanqas indirettament, jikxfu dik l-informazzjoni lil ebda persuna oħra, hlief bil-kunsens tal-persuna li tkun harġet l-informazzjoni. Għall-finijiet ta' dan is-subartikolu, "impjegati" u "uffiċjali" jinkludu wkoll lil impjegati u uffiċjali preċedenti.

(2) Mingħajr preġudizzju għad-disposizzjonijiet ta' qabel dan l-artikolu, l-Awtorità tista', meta ssirilha talba bil-miktub għaldaqshekk, tiżvela informazzjoni:

- (a) lil awtorità jew korp kompetenti barrani li jkun qiegħed iwettaq funzjonijiet simili jew ekwivalenti sabiex tassistih fi hwejjeġ li għandhom x'jaqsmu mar-regolamentazzjoni u sorveljanza ta' servizzi finanzjarji;
- (b) lil kull korp jew awtorità ohra ffurmata jew stabbilita taħt xi liġi Maltija fuq hwejjeġ li dwarhom dak il-korp jew dik l-awtorità jista' jkollha funzjoni regolatorja, ta' sorveljanza, ġudizzjarja jew ta' liċenzjar skond il-liġi:

Iżda l-Awtorità għandha tiżvela l-informazzjoni meta hija tkun meħtieġa jew tiġi mitluba li tagħmel dan skond ma jesiġu l-obbligazzjonijiet internazzjonali ta' Malta, jew meta jkun hekk meħtieġ fil-parametri tar-rabtiet ta' qbil li jiġu assunti f'pattijiet ta' ftehim bilaterali jew multilaterali għall-iskambju ta' informazzjoni u forom ohra ta' kollaborazzjoni ma' awtoritajiet regolatorji ohra barranin inkluża talba li toriġina taħt *memorandum of understanding* li jsir ma' l-awtorità kompetenti.

**17A.** (1) Meta, wara informazzjoni li tasallu mill-Awtorità, l-Avukat Ġenerali jkollu raġuni biżżejjed biex jissuspetta li persuna (hawnhekk iżjed 'il quddiem imsejja "il-persuna suspettata") huwa ħati ta' xi ksur ta' dan l-Att jew ta' xi Att ieħor, l-Avukat Ġenerali jista' jitlob lill-Qorti Kriminali għal ordni (hawn iżjed 'il quddiem imsejja "ordni ta' sekwestru") -

Ordnijiet ta' sekwestru.  
Miżjud:  
XX. 2007.7.  
Emendat:  
A.L. 424 tal-2007.

- (a) li jissekwestra f'idejn daww il-persuni (hawn iżjed 'il quddiem imsejja "is-sekwestratarji") msemmija fl-applikazzjoni il-flejjes kollha u kull proprjetà mobbli ohra dovuta jew li tappartjeni lil jew li tkun proprjetà tal-persuna suspettata;
- (b) li jkun jeħtieġ lis-sekwestratarju jiddikjara bil-miktub lill-Avukat Ġenerali, mhux iżjed tard minn erbgħa u għoxrin siegħa min-notifika ta' l-ordni, ix-xorta u l-oriġini ta' kull flejjes u kull proprjetà mobbli ohra li jkunu ġew hekk sekwestrati; u
- (c) li jkun jipprojbixxi lill-persuna suspettata milli tittrasferixxi jew xort'ohra tiddisponi minn kull proprjetà mobbli jew immobbli.

(2) Qabel ma toħroġ ordni ta' sekwestru, il-Qorti Kriminali tista' tenħtieġ li tisma' lill-Avukat Ġenerali *in camera* u l-Qorti m'għandhiex tagħti ordni bħal dak kemm-il darba ma jkollhiex l-istess fehma bħall-Avukat Ġenerali li jkun hemm kawża raġonevoli kif provdut fis-subartikolu (1).

(3) Id-disposizzjonijiet ta' l-artikolu 381(1)(a), (b) u (c) u ta' l-artikolu 382(1) tal-Kodiċi ta' Organizzazzjoni u Proċedura Ċivili għandhom, *mutatis mutandis*, ikunu japplikaw għall-ordni ta' sekwestru.

Kap. 12.

(4) L-ordni ta' sekwestru għandu jiġi notifikat lis-sekwestratarju u lill-persuna suspettata minn uffiċjal tal-Pulizija Eżekuttiva li ma jkollux grad inqas minn dak ta' spettur.

(5) L-ordni ta' sekwestru għandu, kemm-il darba dan ma jiġix revokat qabel mill-Avukat Ġenerali b'avviż bil-miktub li jiġi notifikat lill-persuna suspettata u lis-sekwestratarju bil-mod li hemm provdut dwaru fis-subartikolu (4), jtemm milli jibqa' fis-sehh meta jiskadu tletin jum minn meta jinhareg; u l-qorti m'għandhiex tohroġ ordni ta' sekwestru iehor fil-konfront ta' dik il-persuna suspettata kemm-il darba ma tkunx sodisfatta li jkun hemm disponibbli informazzjoni sostanzjalment ġdida dwar il-ksur ta' dan l-Att:

Iżda dak il-perjodu ta' tletin jum m'għandux jibda jiddekorri sa dak iż-żmien meta l-persuna suspettata ma tkunx preżenti f'Malta u l-Avukat Ġenerali jgħarraf lis-sekwestratarju b'dan il-fatt b'avviż bil-miktub li jiġi notifikat bil-mod li hemm provdut dwaru fis-subartikolu (4).

(6) Meta jkun sar jew ikun intalab ordni ta' sekwestru, kull min, għax ikun jaf jew ikollu suspett li l-ordni ta' sekwestru jkun hekk sar jew intalab, jiżvela xi haġa li x'aktarx tippreġudika l-effetti ta' dak l-ordni jew ta' xi investigazzjoni li jkollha x'taqsam magħha, ikun hati ta' reat u jista', meta jinsab hati, jehel multa ta' mhux iżjed minn hdax-il elf u sitt mija u sitta u erbghin euro u sebgħa u tmenin ċenteżmu (11,646.87) jew prigunerija ta' mhux iżjed minn tmax-il xahar, jew dik il-multa u prigunerija flimkien:

Iżda fi proċedimenti dwar reat taħt dan is-subartikolu, l-akkuhat jista' jgħib provi favur tiegħu li ma kienx jaf jew ma kellux suspett li dak il-kxif x'aktarx li kien jippreġudika l-investigazzjoni jew l-effetti ta' dak l-ordni ta' sekwestru.

Iffriżar ta' fondi.  
Miżjud:  
XX. 2007.7.  
A.L. 424 tal-2007.

**17B.** (1) (a) Meta persuna (hawn iżjed 'il quddiem imsejha "il-persuna imputata jew akkużata") tkun ġiet imputata jew akkużata b'reat kriminali, l-Avukat Ġenerali jista' jitlob lill-Qorti Kriminali għal ordni (hawn iżjed 'il quddiem imsejha "ordni ta' iffriżar") -

- (i) li tissekwestra f'idejn terzi l-flejjes kollha u kull proprjetà mobbli oħra dovuti jew li jappartjenu lill-persuna imputata jew akkużata; u
- (ii) li tipprojbixxi lill-persuna imputata jew akkużata milli tittrasferixxi, tirhan, tipoteka jew xort'oħra tiddisponi minn kull proprjetà mobbli jew immobbli:

Iżda l-Qorti Kriminali għandha f'ordni bħal dik tistabilixxi xi flejjes jistgħu jiġu mħallsa lil jew jiġu riċevuti mill-persuna imputata jew akkużata filwaqt li dak l-ordni jkun għadu viġenti, fejn tispeċifika l-oriġini, il-mod u l-metodi ta' pagament oħra, inklużi s-salarju, il-paga, il-pensjoni u l-benefiċċji tas-sigurtà soċjali li jithallsu lill-persuna imputata jew akkużata, sabiex hi u l-familja tagħha jkunu jistgħu jgħixu b'mod deċenti f'ammont, meta l-mezzi jkunu jippermettu, ta' tlettax-il elf u disa' mija u sitta u sebgħin euro u erbgha u għoxrin ċenteżmu (13,976.24) fis-sena:

Iżda wkoll il-Qorti Kriminali tista' barra minn dan -

- (i) tawtorizza l-hlas ta' djun dovuti mill-persuna imputata jew akkużata lil kredituri *bona fide* u li jkunu sehhu qabel ma jkun sar ordni bħal dak; u

(ii) ghal raġunijiet tajba tawtorizza lill-persuna imputata jew akkużata tittrasferixxi proprjetà mobbli jew immobbli.

(b) Kull persuna indirizzata għandha minnufih tikkonforma ruħha ma' kull ordni li jingħata bil-miktub u li tinhareġ mill-Qorti Kriminali skond id-disposizzjonijiet ta' dan l-artikolu għar-rigward ta' dawk il-flejjes u attiv.

(2) Ordni ta' iffriżar għandha -

(a) tkun operattiva u vinkolanti fuq it-terzi kollha minnufih malli din tinhareġ, u r-Registatur tal-Qorti għandu jara li jiġi pubblikat avviż relattiv bla ebda dewmien fil-Gazzetta, u għandu wkoll jara li tiġi reġistrata kopja tagħha fir-Registru Pubbliku meta jkun hemm involuta proprjetà immobbli; u

(b) tibqa' fis-seħħ sa l-aħħar determinazzjoni li tirrigwarda l-proċeduri amministrattivi jew kriminali kontra l-persuna akkużata, skond il-każ.

(3) Il-Qorti Kriminali tista' f'ċirkostanzi partikolari tvarja tali ordni ta' iffriżar, u d-disposizzjonijiet tas-subartikoli preċedenti għandhom ikunu japplikaw għal tali ordni kif hekk varjat.

(4) Sakemm ikun possibbli, ordni ta' iffriżar għandu jkun fih l-isem u l-kunjom tal-persuna li tkun qegħda tiġi akkużata, il-professjoni, sengħa jew status ieħor tagħha, isem missierha, isem ommha u kunjom xubitha, post tat-twelid u post ta' residenza u n-numru tal-karta ta' l-identità tagħha jew dokument ta' identifikazzjoni ieħor, li jista' jkollha.

(5) Meta jkunu dovuti jew isiru dovuti xi flus lill-persuna akkużata mingħand xi persuna filwaqt li jkun hemm fis-seħħ xi ordni bħal dak, dawk il-flus għandhom, kemm-il darba fl-ordni ta' iffriżar ma jiġix ordnat xort'ohra, jiġu depożitati f'bank u jiġu akkreditati lill-persuna akkużata.

(6) Meta tali ordni ta' iffriżar itemm milli jibqa' fis-seħħ kif provdut fis-subartikolu (2)(b), ir-Registatur tal-Qorti għandu jara li jiġi ppubblikat avviż f'dak is-sens fil-Gazzetta, u għandu jniżżel fir-Registru Pubbliku nota li biha jhassar ir-reġistrazzjoni ta' dak l-ordni.

(7) L-Awtorità għandha żzomm kuntatt ma' l-Avukat Ġenerali fuq kwistjonijiet li joriginaw taht dan l-artikolu u l-artikolu 17A u tista' tiskambja informazzjoni, bla hsara għall-obbligu tas-segretezza professjonali.

(8) Kull persuna li tagħmel xi haġa bi ksur ta' l-ordni tal-qorti msemmi fis-subartikolu (1) tkun hatja ta' reat u tehel meta tinsab hatja multa ta' mhux iżjed minn hdax-il elf u sitt mija u sitta u erbghin euro u sebgħa u tmenin ċenteżmu (11,646.87) jew priġunerija għal żmien ta' mhux iżjed minn tnax-il xahar, jew dik il-multa u priġunerija flimkien, u l-qorti tista' tordna lill-persuna hekk misjuba hatja li tiddepożita f'bank għall-kreditu ta' l-akkużat l-ammont tal-flejjes jew il-valur ta' proprjetà mobbli ohra mħallsa jew konsenjata bi ksur ta' dak l-ordni tal-qorti.

Komunikazzjoni  
nijiet mal-Bank  
Ċentrali ta' Malta.  
*Emendat:*  
*XIII. 1994.21.*  
*Sostitwit:*  
*XVII. 2002.106;*  
*XIII. 2004.69.*  
Kap. 204.

**18.** (1) Il-Bank Ċentrali ta' Malta u l-Awtorità għandhom fuq talba jibdli l-informazzjoni fil-pussess tagħhom li tkun meħtieġa għall-qadi mill-Bank Ċentrali tad-dmirijiet tiegħu taht l-Att dwar il-Bank Ċentrali ta' Malta, u mill-Awtorità taht dan l-Att jew xi liġi oħra.

(2) Bla ħsara għal kull kondizzjoni li jidhrilha xieraq li timponi u għal kull proċedura applikabbli skond il-liġi, l-Awtorità tista' tivela informazzjoni lil bank ċentrali barranin u lil awtoritajiet oħra responsabbli għal *policy* monetarja u, fejn ikun xieraq, lil awtoritajiet pubbliċi barranin oħrajn li huma responsabbli għas-sorveljanza ta' sistemi ta' pagamenti, fejn dik l-informazzjoni jkollha x'taqsam u hija konnessa mal-funzjonijiet rispettivi tagħhom skond il-liġi.

Konsiderazzjoni  
ta' ilmenti.  
*Emendat:*  
*XIII. 1994.21.*  
*Sostitwit:*  
*XVII. 2002.106.*

**19.** (1) L-Awtorità tista' tinvestiga kull haġa li:-

- (a) għandha x'taqsam mal-funzjonijiet li jitwettqu mill-Awtorità taht dan l-Att jew xi liġi oħra; u
- (b) tkun is-suġġett ta' dikjarazzjonijiet (barra minn dik li tidher lill-Awtorità li tkun frivola) magħmula lill-Awtorità minn jew f'isem persuna li tkun tidher lill-Awtorità li jkollha nteress fil-haġa.

(2) Meta l-Awtorità tkun investigat xi haġa taht dan l-artikolu, għandha theggi rapport fuq dik il-haġa u (suġġetta għal kull obbligu dwar is-segretzza professjonali) tibgħat kopja ta' kull rapport bħal dak, lil dawk minn dawn il-persuni li ġejjin, kif jidhrilha xieraq, jiġifieri:

- (a) lil kull persuna li għaliha jirreferi r-rapport jew li jkun jidher lill-Awtorità li jkollha nteress fil-haġa li għaliha jirreferi r-rapport;
- (b) lil kull persuna li l-funzjonijiet tagħha taht xi liġi jidhru lill-Awtorità li jkun eżerċitabbli dwar dik il-haġa;
- (c) lil kull persuna li tidher lill-Awtorità li tkun persuna li għandha tikkonsidra r-rapport biex tistabbilixxi kif tagħxi dwar dik il-haġa.

Hatra ta' *Manager*  
ta' l-Ilmenti tal-  
Konsumaturi.  
*Sostitwit:*  
*XVII. 2002.106.*  
*Emendat:*  
*XX. 2007.8.*

**20.** (1) L-Awtorità għandha tahtar *Manager* ta' l-Ilmenti tal-Konsumaturi.

(2) Tkun il-funzjoni tal-*Manager* ta' l-Ilmenti tal-Konsumaturi li jinvestiga l-ilmenti minghand konsumaturi privati li jinjalghu minn jew b'konnessjoni ma' xi operazzjoni ta' servizzi finanzjarji, u li jibgħat dawk il-kazijiet skond kif ikun meħtieġ jew xieraq lill-Kunsill ta' Sorveljanza għall-konsiderazzjoni tiegħu; iżda ebda haġa f'dan is-subartikolu ma għandha tiftiehem li tagħti lil konsumatur dritt speċifiku li jeħtieġ lill-*Manager* ta' l-Ilmenti tal-Konsumaturi li jagħtih parir fuq xi haġa partikolari jew li jagħxi f'ismu f'xi kwistjoni ma' persuna liċenzjata quddiem xi qorti jew tribunal, hliet sal-limitu, jekk il-kaz, kif provdut għalih b'dan l-Att jew xi liġi oħra.

(3) Il-*Manager* ta' l-Ilmenti tal-Konsumaturi jew kull uffiċjal

iehor ta' l-Awtorità awtorizzat kif imiss jista' jikkomunika lill-konsumatur, li l-ilment tiegħu setgħa ġie investigat mill-Awtorità, informazzjoni dwar kull haġa li setgħa sar jaf biha waqt l-investigazzjoni jew bhala riżultat tagħha.

(4) Bi tkomplija mal-funzjonijiet tiegħu taht dan l-artikolu, il-*Manager* ta' l-Ilmenti tal-Konsumaturi għandu, kull meta ċ-ċirkostanzi ta' xi ilment ikunu hekk jehtieġu, jinkoraġġixxi lill-partijiet fit-tilwima, sabiex jaslu għal konklużjoni bonarja ta' tilwima bejn il-konsumaturi.

(5) Il-*Manager* ta' l-Ilmenti tal-Konsumaturi għandu, sakemm ikun possibbli, jassisti u jikkopera ma' korpi li jkunu responsabbli għal-konklużjoni bonarja ta' tilwimiet bejn il-konsumaturi f'Malta u fi Stati Membri oħra u fi Stati ŻEE fil-konklużjoni ta' tilwimiet lokali u transkonfini bejn il-konsumaturi għar-rigward ta' servizzi finanzjarji.

**20A.** (1) Il-Ministru, li jaġixxi bil-parir ta' l-awtorità kompetenti, jista' jagħmel regolamenti biex jittrasponi, jimplementa u jagħti sehħ lid-disposizzjonijiet u l-htigiet ta' Direttivi, Regolamenti u kull miżura amministrattiva oħra ta' l-Unjoni Ewropea li tkun tenhtieġ li tiġi trasposta u, jew implementata, skond ma tista' tkun emendata minn żmien għal żmien, inkluża kull miżura ta' implimentazzjoni li tkun inħarġet jew li tista' tinħareġ tahtha.

Setgħa ta' għemil ta' regolamenti.  
*Miżjud:*  
*XX. 2007.10.*  
*Emendat:*  
*II. 2010.3.*

(2) Il-Ministru, li jaġixxi fuq il-parir tal-awtorità kompetenti, jista' jagħmel regolamenti sabiex jagħti sehħ aħjar għad-dispożizzjonijiet ta' dan l-Att, u mingħajr preġudizzju għall-generalità ta' dak hawn qabel imsemmi jista', b'dawk ir-regolamenti, jordna kull m'għandu jew li jista' jiġi ordnat u jipprovdi dwar kull haġa konsegwenzjali, inċidentali jew konnessa ma' xi haġa msemmija hawn aktar qabel.

**20B.** Il-Ministru jista', filwaqt li jaġixxi fuq il-parir ta' l-Awtorità, jagħmel regolamenti li jirregolaw arranġamenti ta' bejgħ remot għar-rigward ta' servizzi finanzjarji u l-għemil ta' kull ftehim meta l-konsumatur u xerrejja oħra u min ikun qed jipprovdi s-servizz ikunu jinsabu 'l bogħod minn xulxin, u għal dan l-għan biex jistipulaw il-forma u l-proċedura biex ikun jista' jsir kull bejgħ remot bħal dawkw, li jkunu jipprovdu biex jiddaħħlu jew jithallew barra xi pattijiet u kondizzjonijiet partikolari, biex jistabbilixxu żmien ta' kanċellament għall-konsumatur, biex jistabbilixxu livelli u eżenzjonijiet, u biex jistabbilixxu drittijiet minimi għall-konsumaturi, u biex jintroduċu miżuri li jagħmlu l-offerti għal xi ftehim bħal dawkw aktar trasparenti u informattivi, u biex jirregolaw kull aspett iehor ta' bejgħ remot.

Arranġamenti ta' bejgħ remot.  
*Miżjud:*  
*IV. 2003.13.*  
*Emendat:*  
*XX. 2007.9.*

**20Ċ.** (1) Il-Ministru jista', fuq il-parir ta' l-Awtorità, jagħmel regolamenti għat-trasposizzjoni tad-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 u sabiex jipprovdi għas-sorveljanza supplementari ta' istituzzjonijiet ta' kreditu, istituzzjonijiet finanzjarji, impriži ta' l-assigurazzjoni u ditti ta' investiment f'konglomerat finanzjarju, u biex xort'oħra jirregola s-sorveljanza ta' konglomerati finanzjarji u gruppi

Konglomerati finanzjarji.  
*Miżjud:*  
*XIII. 2004.70.*  
*Emendat:*  
*XX. 2007.9.*

finanzjarji b'attivitajiet finanzjarji li jifirxu fuq varji setturi.

(2) Regolamenti magħmula mill-Ministru bis-saħha tas-subartikolu (1) għandhom, b'mod partikolari iżda bla ħsara għall-awtorità mogħtija lill-Ministru bl-imsemmi subartikolu -

- (a) jipprovdu għall-hatra ta' kordinatur resposabbli għall-kordinazzjoni u l-eżami ta' sorveljanza supplementari, għall-valutazzjoni tal-qagħda finanzjarja ta' grupp, inklużi htigiet ta' solvibbiltà, konċentrazzjoni ta' riskju u operazzjonijiet *intra-group*, u l-mezzi biex jinkiseb mingħand l-entitajiet fi grupp finanzjarju u mingħand awtoritajiet kompetenti oħra, it-tagħrif meħtieġ għat-tweġiq ta' din is-sorveljanza supplementari u jista' jipprovdi għal konsultazzjoni u għal qsim u tibdil ta' informazzjoni ma' awtoritajiet kompetenti ta' barra minn Malta, skond il-bżonn;
- (b) jipprovdu għat-twaqqif u għall-imposizzjoni ta' pieni amministrattivi jew miżuri oħra għall-kontravvenzjoni ta' kull regolament, u sabiex jipprovdi għall-appelli minnhom lit-Tribunal għas-Servizzi Finanzjarji.

Lingwa tar-regolamenti.  
Miżjud:  
XIII. 2004.70.  
Emendat:  
XX. 2007.9.

Tribunal dwar  
Servizzi  
Finanzjarji.  
Emendat:  
XIII. 1994.21.  
Sostitwit:  
XVII. 2002.106.  
Emendat:  
IV. 2003.14;  
XX. 2007.11;  
A.L. 424 tal-2007.

**20D.** Regolamenti li jistgħu jsiru mill-Ministru bil-parir ta' l-Awtorità jew wara konsultazzjoni magħha taħt xi Att li bis-saħha tiegħu l-Awtorità tkun inħatret bhala l-awtorità kompetenti, jistgħu jsiru bil-lingwa Ingliża biss.

**21.** (1) Għandu jkun hemm Tribunal li jissejjah "it-Tribunal dwar Servizzi Finanzjarji", f'dan l-Att ukoll imsejjah "Tribunal", li għandu jeżerċita u jaqdi l-funzjonijiet u s-setgħat mogħtija lilu bil-liġi.

(2) It-Tribunal ikun magħmul miċ-*Chairman* u żewġ membri oħra maħtura mill-Ministru.

(3) Iċ-*Chairman* ikun avukat li għal perijodu ta' jew perijodu li fit-total jammontaw għal, mhux inqas minn tnax-il sena jkun serva bhala avukat f'Malta jew serva bhala maġistrat f'Malta, jew parti hekk ipprattika u parti hekk serva.

(4) Bla ħsara għal kull disposizzjoni oħra ta' xi liġi dwar il-kompożizzjoni tat-Tribunal jew il-kwalifiki tal-membri tiegħu, iż-żewġ membri l-oħra msemmija tat-Tribunal għandhom ikunu persuni li fil-fehma tal-Ministru jkollhom il-kapaċità u l-esperjenza meħtieġa fil-kummerċ jew regolamentazzjoni ta' servizzi finanzjarji, jew finanzi.

(5) Iċ-*Chairman* u l-membri l-oħra tat-Tribunal għandhom iżommu l-kariga għal perijodu ta' tliet snin, ikunu eliġibbli li jerġgħu jinħatra u ma jistgħux jitneħhew matul il-perijodu tal-hatra tagħhom hliet minħabba inkapaċità li jaqdu l-funzjonijiet tal-kariga tagħhom sew jekk tkun ġejja minn inkapaċità fiżika jew mentali jew xi raġuni oħra, jew minħabba mġieba hażina ppruvata.

(6) Iċ-*Chairman* u l-membri l-oħra tat-Tribunal għandhom jirċievu dik ir-rimunerazzjoni stabbilita fid-dokument tal-hatra tagħhom.

(7) Ir-rimunerazzjoni msemmija fis-subartikolu (6) ma għandhix tinbidel matul il-perijodu tal-hatra ta' membru li jkun qed jirrevediha, hlied għal dak it-tibdil li jista' jkun mehtieġ minn żmien għal żmien, biex f'kull żmien matul il-hatra jinżamm il-proporzjon tar-rimunerazzjoni mas-salarju ta' mħallef tal-qrati superjuri, kif kien fid-data tal-hatra.

(8) Appell magħmul skond id-disposizzjonijiet tas-subartikolu (9) lit-Tribunal għandu jsir bil-miktub fejn jiġi spjegat ċar il-motiv għal dak l-appell sa mhux iktar tard minn tletin jum mid-data li d-deċiżjoni jew l-azzjoni fil-kwistjoni tkun giet notifikata lill-persuna aggravata, u t-Tribunal għandu jittratta kull kwistjoni quddiemu bl-akbar urġenza u għandu jagħti d-deċiżjoni tiegħu mingħajr dewmien.

(9) It-talba għad-deċiżjoni tat-Tribunal għandha tkun, għar-raġunijiet miġjuba mill-appellant -

- (a) jekk l-awtorità kompetenti tkunx, fid-deċiżjoni tagħha, applikat hażin xi wahda mid-disposizzjonijiet ta' dan l-Att; jew
- (b) jekk id-deċiżjoni ta' l-awtorità kompetenti tikkostitwix abbuż ta' diskrezzjoni jew tkunx ingusta manifestament:

Iżda d-diskrezzjoni ta' l-awtorità kompetenti ma tistax, sakemm tkun giet eżerċitata b'mod xieraq, tkun mistoqsija mit-Tribunal:

Iżda wkoll, ma għandu jkun hemm ebda appell minn deċiżjoni li tkun timponi piena li ma teċċedix mitejn u tnejn u tletin euro u erbgħa u disgħin centeżmu (232.94).

(10) It-Tribunal għandu jżomm is-seduti tiegħu fil-pubbliku sakemm meta jikkunsidra n-natura tal-kwistjoni quddiemu, it-Tribunal ma jidhirlux sewwa u xieraq li jmexxi l-proċedimenti jew xi parti minnhom bil-magħluq; f'kull każ bħal dak id-deċiżjoni tat-Tribunal għandha dejjem tingħata fil-pubbliku.

(11) It-Tribunal ikollu s-setgħa li jharrek xhieda u li jagħtihom il-ġurament, u li jahtar kull espert jew esperti li jidhirlu mehtieġa biex jiddeċiedi l-każ quddiemu.

- (12) (a) Kull prova għandha tkun rilevanti għall-materja in kwistjoni bejn il-partijiet.
- (b) Fil-każijiet kollha t-Tribunal għandu jitlob l-aħjar prova li l-parti tkun tista' ġġib.
- (c) It-Tribunal m'għandux jippermetti li tingieb xi prova li jqis bħala wahda irrilevanti jew superfluwa, jew li ma jikkunsidrax bħala li tkun l-aħjar prova li l-parti tista' ġġib.

(13) Fis-smiġħ ta' appell li jsir lill-lu taht xi liġi, it-Tribunal ikollu s-setgħa -

- (a) li jikkonferma, jaqleb jew ivarja d-deċiżjoni ta' l-awtorità kompetenti taht il-liġi rilevanti u li jagħti direzzjonijiet li jkunu fis-setgħa tiegħu taht dan l-Att

jew xi liġi oħra lill-imsemmija awtorità kompetenti biex timplimenta d-deċiżjoni tat-Tribunal;

- (b) li jehtieg il-produzzjoni ta' kull dokument jew informazzjoni oħra;
- (c) li jordna l-hlas ta' l-ispejjeż minn xi parti fl-appell.

(14) Appell fuq kwistjoni ta' liġi biss mid-deċiżjoni tat-Tribunal jista' jsir lill-Qorti ta' l-Appell. Jista' jsir appell sa mhux iżjed tard minn għoxrin gurnata mid-data tad-deċiżjoni tat-Tribunal. Fid-deċiżjoni ta' appell bħal dak, il-Qorti ta' l-Appell ikollha s-setgħa kollha tat-Tribunal għall-għemil ta' ordnijiet.

(15) Il-Ministru jista' jagħmel regolamenti li jirregolaw il-proċeduri u drittijiet sabiex isiru u jitmexxew appelli quddiem it-Tribunal, iżda fin-nuqqas ta' dawk ir-regolamenti u bla hsara għar-regoli ta' ġustizzja naturali, it-Tribunal għandu jirregola l-proċedura tiegħu stess.

(16) Il-Ministru responsabbli għall-Ġustizzja jista' b'regolamenti magħmula taħt dan is-subartikolu jistabbilixxi d-drittijiet li għandhom jithallsu fir-reġistru tal-qorti dwar il-preżentata ta' atti ġudizzjarji li għandhom x'jaqsmu ma' appelli lill-Qorti ta' Appell taħt dan l-artikolu:

Izda sakemm dawk id-drittijiet jiġu hekk stabbiliti mill-Ministru, għandhom japplikaw id-drittijiet li jinsabu fl-Iskeda A li tinsab mal-Kodiċi ta' Organizzazzjoni u Proċedura Ċivili.

Kap. 12.

(17) Appell magħmul taħt dan l-artikolu ma jissospendix l-operat ta' xi deċiżjoni jew direttiva li minnha jsir l-appell:

Izda deċiżjoni biex tkun kanċellata liċenza ma tibdix issehh sakemm jgħaddi ż-żmien li fih jista' jsir appell taħt dan l-artikolu u, jekk isir appell f'dak iż-żmien, id-deċiżjoni għandha tibda ssehh fid-data tad-deċiżjoni tat-Tribunal biex jiċhad l-appell jew fid-data li fiha l-appell ikun abbandunat.

(18) F'dan l-artikolu "awtorità kompetenti" tirreferi għall-awtorità kompetenti mahtura taħt xi liġi dwar servizzi finanzjarji.

Disposizzjonijiet  
finanzjarji.  
*Emendat:*  
*XV. 1989.6;*  
*XXXI. 1990.4;*  
*XIII. 1994.21, 22.*  
*Sostitwit:*  
*XVII. 2002.106.*

## 22. Id-dhul ta' l-Awtorità jkun magħmul minn:

- (a) dhul li jinkiseb dwar liċenzi, awtorizzazzjonijiet u reġistrazzjonijiet u drittijiet jew hlasijiet oħra li jithallsu taħt dan l-Att jew xi liġi oħra li bis-setgħa tagħha l-Awtorità twettaq funzjonijiet ta' reġistrazzjoni, ta' sorveljanza, regolatorji jew funzjonijiet simili;
- (b) kirja, mgħax u profitti li jinqalghu minn proprjetà, depożiti u assi oħra ta' l-Awtorità;
- (c) kull flejjes oħra riċevuti jew li għandhom jiġu riċevuti mill-Awtorità.

23. (1) Il-Kumitat ta' Kordinazzjoni għandu jara li jiġu mhejjija dwar kull sena finanzjarja u mhux iktar tard minn sitt ġimgħat wara tmiem is-sena finanzjarja ta' qabel biex jiġu adottati mill-Bord tal-Gvernaturi, fi żmien sitt ġimgħat minn meta jiġu preżentati b'emendi jew mingħajrhom, estimi tad-dhul u nfiq ta' l-Awtorità għal dik is-sena finanzjarja.

Estimi u nfiq.  
Emendat:  
XV. 1989.7;  
XXXI. 1990.5;  
XIII. 1994.23.  
Sostitwit:  
XVII. 2002.106.  
Emendat:  
IV. 2003.16.

(2) Fit-tnejn ta' dawk l-estimi l-Awtorità għandha tagħmel mill-ahjar biex tassigura li d-dhul totali ta' l-Awtorità jkun mill-inqas biżżejjed biex ikopri s-somom kollha li b'mod xieraq jinħarġu mill-kont tad-dhul u nfiq, inklużi, iżda bla hsara għall-generalità ta' dik l-espressjoni, deprezzament.

(3) L-estimi għandhom isiru f'dik il-forma u għandu jkun fihom dik l-informazzjoni u dawk il-paraguni ma' snin ta' qabel skond kif jordna l-Bord tal-Gvernaturi.

(4) Minkejja d-disposizzjonijiet tas-subartikolu (1), jekk dwar xi sena finanzjarja jinstab illi l-ammont approvat mill-Bord tal-Gvernaturi ma jkunx biżżejjed, jew tkun inqalghet il-htieġa ta' nfiq għal skop li ma jkunx hemm mahsub għalih fl-estimi, il-Kumitat ta' Kordinament jista' jadotta estimi supplementari għall-approvazzjoni tal-Bord tal-Gvernaturi u, f'kull każ bhal dan id-disposizzjonijiet ta' dan l-Att li japplikaw għall-estimi għandhom kemm jista' jkun japplikaw għall-estimi supplementari.

24. (1) L-Awtorità tista':

- (a) iżżomm kontijiet ma' xi bank;
- (b) tinvesti xi attiv likwidu tiegħu f'titoli ta' l-ewwel klassi ta' perjodi qosra u medji skond kif ikun ġie approvat mill-Bord tal-Gvernaturi;
- (c) takkwista, tixtri, tikri jew tiddisponi minn xi proprjeta' mobbli jew immobbli kif ikun mehtieġ għall-attivitajiet tagħha jew għal xi skopijiet anċillari jew inċidentali għat-twettiq tal-funzjonijiet tagħha taht dan l-Att.

Setgħat ohra ta' l-Awtorità.  
Emendat:  
XXXI. 1990.6;  
XIII. 1994.21, 24.  
Sostitwit:  
XVII. 2002.106.

(2) Għall-fini tal-qadi ta' xi funzjoni tagħha taht dan l-Att, l-Awtorità tista', bl-approvazzjoni bil-miktub tal-Ministru, tissellef jew tiġbor flus b'dak il-mod, mingħand dik il-persuna, korp jew awtorità, u taht dawk il-kondizzjonijiet li l-Ministru jista' japprova bil-miktub.

25. Il-Ministru jista' javvanza lill-Awtorità dawk is-somom li jista' jaqbel li jkunu mehtieġa mill-Awtorità għall-qadi ta' kull funzjoni tagħha taht dan l-Att, u jista' jagħmel dawk l-avvanzi taht dawk il-patti u l-kondizzjonijiet li jista' jqis li jkunu xierqa. Kull avvanz bhal dak jista' jsir mill-Ministru mill-Fond Konsolidat, u mingħajr aktar approprjazzjoni barra dan l-Att, b'warrant li jgħib il-firma tiegħu u li jawtorizza lill-*Accountant General* biex jagħmel dawk l-avvanzi.

Avvanzi mill-Gvern.  
Sostitwit:  
XIII. 1994.20.  
Emendat:  
XVII. 2002.106;  
IV. 2003.16.

Iffissar u  
allokazzjoni ta'  
profitti.  
Emendat:  
XIII. 1994.21;  
XVII. 2002.106;  
IV. 2003.15, 16.

**26.** (1) L-Awtorità tista' twaqqaf Fond ta' Riżerva li ghalih ir-residwu ta' fondi li tidderiva mill-Kont ta' Dhul u Nfiq tagħha iżda dak il-fond ma għandu f'ebda żmien ikun akbar mill-kapital inizjali ta' l-Awtorità.

(2) Ir-residwu ta' fondi ta' l-Awtorità għal kull sena finanzjarja għandu jiġi stabbilit wara li l-Awtorità tkun issodisfat l-infiq kurrenti kollu għal dik is-sena u wara li tkun għamlet dawk il-provvedimenti, magħduda provvedimenti għal kontinġenzi, kif ikun jidhrilha xieraq, u l-appropriazzjoni msemmija fis-subartikolu (1).

(3) Wara li jkunu saru l-allokazzjonijiet imsemmija fis-subartikoli (1) u (2) ta' dan l-artikolu, dak li jibqa' mir-residwu ta' fondi għandu jithallas lill-Gvern.

Kontijiet u  
verifika.  
Emendat:  
XV. 1989.10;  
XIII. 1994.21, 27.  
Sostitwit:  
XVII. 2002.106.

**27.** (1) L-Awtorità għandha tiegħu hsieb li jinżammu kotba tal-kontijiet xierqa u *records* ohra dwar l-operat tagħha u għandha tiegħu hsieb li ssir dikjarazzjoni tal-kontijiet dwar kull sena finanzjarja.

(2) Il-kontijiet ta' l-Awtorità jkunu verifikati minn awdituri mahtura mill-Bord tal-Gvernaturi minn fost persuni li jkunu kwalifikati biex jinhatru awdituri ta' kumpannija.

Dmir ta' l-Awtorità  
li tirrapporta lill-  
Kamra.  
Emendat:  
XV. 1989.11;  
XXXI. 1990.8;  
XIII. 1994.21.  
Sostitwit:  
XVII. 2002.106.

**28.** L-Awtorità għandha, kmieni kemm jista' jkun iżda mhux aktar tard minn tliet xhur wara l-egħluq ta' kull sena finanzjarja, tgħaddi lill-Kamra permezz tal-Ministru, kopja tal-kontijiet annwali tagħha ċertifikata mill-awdituri flimkien ma' rapport dwar il-hidmiet tagħha matul is-sena ta' qabel.

Eżenzjoni minn  
responsabbiltà.  
Emendat:  
XXXI. 1990.9;  
XIII. 1994.21.  
Sostitwit:  
XVII. 2002.106.  
Emendat:  
IV. 2003.16.

**29.** L-Awtorità, il-Bord tal-Gvernaturi, il-Kumitat ta' Kordinazzjoni, il-Kunsill ta' Sorveljanza, il-Bord ta' l-Amministrazzjoni u r-Riżorsi, l-Uffiċċju Legali u l-uffiċjali u impjegati ta' l-Awtorità ma jkunux suġġetti għad-danni għal xi haġa li tkun saret jew li naqset milli ssir fil-qadi jew f'dak li jidher li kien il-qadi ta' xi funzjoni taht dan l-Att, kemm-il darba l-egħmil jew in-nuqqas jintwera li ma jkunx sar jew li naqas milli jsir, skond il-każ, f'*mala fede*.

Eżenzjoni mit-  
taxxi.  
Emendat:  
XV. 1989.13;  
XIII. 1994.28.  
Sostitwit:  
XVII. 2002.106.

**30.** L-Awtorità tkun eżentata minn kull responsabbiltà għall-hlas tat-taxxa fuq l-*income*, taxxa fuq trasferimenti u dokumenti, u dazju tad-dwana u tas-sisa taht xi liġi li tkun fis-seħħ dak iż-żmien.